

اور تناسب کے ساتھ جمع کرنے کے ہیں مگر جمع کے لفظ میں عموم پایا جاتا ہے یعنی یہ لفظ "تالیف" کے معنی میں بھی استعمال ہوتا ہے اور مطلق جمع کرنے کے لیے بھی آتا ہے چنانچہ ہم دیکھتے ہیں کہ امام بخاری نے الصحیح میں پہلے جمع القرآن کا باب قائم کیا ہے اور پھر تالیف القرآن کا ترجمہ باندھا ہے۔ حافظ فتح الباری میں لکھتے ہیں:

"یہاں جمع سے مراد متفرق اور منتشر اجزاء کو چند صحف یا ایک صحف میں جمع کرنے کے ہیں اور تالیف سے مراد آیات کو ایک سورہ کی شکل میں ترتیب دینے یا چند سورتوں کو ایک صحف میں ترتیب دینے کے ہیں"

علاوہ ازیں جمع القرآن کا لفظ قرآن کو حفظ اور اذہر کر لینے کے لیے بھی آتا ہے چنانچہ جامع القرآن" بعضی حفاظ القرآن کا محاورہ استعمال ہوتا ہے اس اعتبار سے قرآن کے سب سے پہلے حافظ انس صحیح صلی اللہ علیہ وسلم ہیں اور ان کے بعد کبار صحابہؓ کو یہ سعادت حاصل ہوئی ہے جن کی تعداد سینکڑوں تھی۔ علامہ قرطبی لکھتے ہیں:

"ستر قرآن تو جنگ یمامہ میں شہید ہونے اور قبل ازیں ستر قرآن انس صحیح صلی اللہ علیہ وسلم کے عہد مبارک میں جام شہادت نوش کر چکے تھے"

صحیح بخاری کی ایک روایت

اس سلسلہ کی صحیح بخاری میں تین روایتیں ہیں جو کہ عبد اللہ بن عمرو بن العاص، انس بن مالک من طریق قتادہ و ثابت مروی ہیں اگر ان کے ظاہری معانی کا اعتبار کیا جائے تو حفاظ قرآن کی مجموعی تعداد سات سو سے متجاوز نہ تھی۔ مگر یہ حصر حقیقی نہیں کیونکہ علماء نے اس حصر کو مستبعد سمجھ کر ان روایات کی تاویل کی ہے چنانچہ علامہ الماوردی (ابو الحسن علی بن حبیب الشافعی ۲۵۰ھ) لکھتے ہیں:

"یہ کیسے کہہ سکتے ہیں کہ پورا قرآن صرف چار (یا سات) صحابہ نے ہی یاد کیا تھا مالانکہ

صحابہ مختلف شہروں میں سکونت پذیر تھے اور ابو عبیدہ القاسم بن سلام نے اپنی کتاب القراءۃ میں بہت سے حفاظ صحابہ کے نام ذکر کیے ہیں"

امام سیوطی نے الاتقان میں ابو عبیدہ کے حوالہ سے بہت سے اسماء ذکر کیے ہیں جن سے معلوم ہوتا ہے

کہ مہاجرین سے حسب ذیل حفاظ قرآن تھے۔

” خلفاء اربعہ، طلحہؓ، سعیدؓ، خدیجہؓ، سالمؓ، ابو ہریرہؓ، عبد اللہ بن سائبؓ، عبادہ بن جراحؓ، عائشہؓ
حفصہؓ، ام سلمہؓ

اور انصار میں سے:

” عبادہ بن صامت، معاذ، مجمع بن جاریہ، فضال بن عبید، مسلم بن مخلد ہیں۔“

ابو عبید نے جن حفاظ صحابہ کا ذکر کیا ہے یہ وہ لوگ ہیں جنہوں نے قرآن حفظ کیا اور پھر اسے آنحضرت
صلی اللہ علیہ وسلم پر پیش کرنے کی بھی سعادت حاصل کی مگر جن لوگوں نے قرآن حفظ کر رکھا تھا ان کی تعداد سینکڑوں
تک پہنچتی ہے چنانچہ حافظ ذہبیؒ طبقات القراء میں اس کی وضاحت کرتے ہوئے لکھتے ہیں:

” یہ تعداد صرف وہ ہے جنہوں نے آنحضرت صلی اللہ علیہ وسلم پر قرآن کو پیش کیا اور متصل اسانید
کے ساتھ ان سے ہم تک پہنچا مگر جن لوگوں نے قرآن حفظ کیا اور ان سے متصل اسانید کے ساتھ
ہمیں نہیں پہنچا ان کی تعداد بہت کافی ہے۔“

بہر حال صحابہ میں حفاظ قرآن کی تعداد بہت کافی تھی اور پھر ان کو قرآن سے خصوصی شغف بھی تھا اور
اس کی تلاوت کو باعث تقرب الہی سمجھتے تھے چنانچہ زرقانی المتاہل میں لکھتے ہیں:

” مسجد نبوی میں تلاوت قرآن کی وجہ سے بہت شور مچا ہوا تھا حتیٰ کہ آنحضرت صلی اللہ
علیہ وسلم نے انہیں حکم دیا کہ کچھ لپٹ آواز سے قرآن کی تلاوت کریں تاکہ ایک کو دوسرے کی
تلاوت کی وجہ سے غلطی نہ لگ جائے۔“

پھر صحابہ کرام میں سے حضرت عثمان بن عفانؓ، علی بن ابی طالبؓ، ابی بن کعبؓ، زید بن ثابتؓ،
عبد اللہ بن مسعودؓ، ابو الدرداءؓ اور ابو موسیٰ اشعریؓ وہ حضرات رضی اللہ عنہم ہیں جن پر صحابہ اور تابعین رحمہم
کی بہت بڑی تعداد نے قرآن کی تلاوت کی۔ علامہ سیوطی الاتقان میں طبقات القراء کے حوالے سے لکھتے
ہیں کہ:

حضرت ابی بن کعب کے سامنے صحابہ کی ایک جماعت نے قرأت قرآن کی جن میں
حضرت ابو ہریرہؓ، حضرت ابن عباسؓ، حضرت عبد اللہ بن سائب شامل ہیں اور پھر ان سے

(۲)

”تا بعین کرام کی ایک بڑی جماعت نے قرآن افذکیا لہ

الفرض اس طرح صحابہ، تابعین و تبع تابعین و سن بعد ہم کیے بعد دیگرے جماعت و جماعت ایک دوسرے سے قرآن افذ کرتے چلے آئے ہیں اور قرآن کی حفاظت کا اصل اعتماد بھی کتابت کی بجائے حفظ پر ہے۔ چنانچہ علامہ ابن الجزری ”النشر“ میں لکھتے ہیں:

”قرآن کی نقل و حفاظت کا اصل وارث تو حافظ پر ہے نہ کہ صحف پر، جیسا کہ ایک حدیث قدسی میں ہے..... وَمُنْزِلٌ عَلَيْكَ كِتَابًا بَلَا يُغَيِّرُهُ الْمَاءُ تَقْرَأَهُ كَمَا نَزَّلْنَا وَيَقْطَعَنَّ“

جس سے معلوم ہوتا ہے کہ قرآن بہر حال قلوب و صدور میں محفوظ رہے گا کیونکہ اگر اس کی حفاظت کا غار صحف پر مانا جائے تو لَا يُغَيِّرُهُ الْمَاءُ کا حلیہ صحیح نہیں ہو سکتا اس لیے کہ صحیفوں سے تو پانی کے ساتھ قرآن زائل ہو سکتا ہے اور پھر تلب و صدور کے ذریعہ اس قرآن کی کس طرح حفاظت ہوئی اور ہر دور کے اندر بچے، بوڑھے اور جوان کتنی تعداد میں اس کے حافظ اور قرار ہوئے۔ یہ بحث بھی تفصیل طلب ہے۔ اس وقت موضوع بحث صرف جمع و تالیف ہے یعنی صحیفوں اور مصاحف کی صورت میں قرآن پاک کیے محفوظ رہا اور عہد نبوت سے لے کر عہد عثمانی تک اس سلسلہ میں امت مسلمہ نے کن مساعی سے کام لیا قرآن کے جمع و تالیف اور اس کے مصاحفے میں جمع ہونے کے اعتبار سے صدر اول کے تینے نمایاں دور قرار دیے جاسکتے ہیں: عہد نبوت، عہد ابی بکر، عہد عثمان رضی اللہ تعالیٰ عنہما۔ اب ہم ان کے تفصیل پیش کرتے ہیں۔

عہد نبویؐ

آنحضرت (صلی اللہ علیہ وسلم) نے کاتبین وحی مقرر کر رکھے تھے جن کی مجموعی تعداد چالیس کے قریب مذکور ہے۔ ان میں خلفاؓ، اربعہ، زید بن ثابت، ابی بن کعب، خالد بن ولید اور ثابت بن قیس بھی شامل ہیں۔ جب وحی نازل ہوتی تو آنحضرت صلی اللہ علیہ وسلم اسے ضبط کتابت میں لانے کا حکم فرماتے تاکہ محفوظ صدی کے علاوہ بذریعہ کتابت بھی محفوظ ہو جائے۔ چنانچہ المستدرک للحاکم میں زید بن ثابت سے روایت ہے:

كُنَّا حَوْلَهُ نَسْؤِلُ اللَّهَ صَلَّى اللَّهُ عَلَيْهِ وَسَلَّمَ لِنُؤْتِمَّ الْقُرْآنَ مِنَ الرَّقَاعِ

لہ الاتقان، ج ۱، ص ۱۲۵، طبقات ابن سعد، الطبری، السیرة الحلبيہ وغیرہ

اس دور میں کاغذ میسر نہ تھا اس لیے باریک اور چوڑے پتھر کی تختیوں، شانہ کی ڈلیوں وغیرہ سے کاغذ کا کام لیا جاتا تھا۔ الغرض ان اشیاء اودات کتابت پر قرآن لکھا جاتا ہے اور آنحضرت کی ہدایت کے مطابق ان کو خانہ بندی میں محفوظ کر دیا جاتا اور اس کی نقول بعض دوسرے صحابہ بھی حاصل کر لیتے۔ اس طرح آنحضرت کے عہد مبارک میں ہی با ترتیب قرآن جمع ہوتا رہا۔

آنحضرت صلی اللہ علیہ وسلم کے زمانہ میں قرآن مرتب تھا اور یہ ترتیب آنحضرت صلی اللہ علیہ وسلم کی ہدایت کے مطابق تھی۔ علماء نے لکھا ہے کہ سورتوں میں آیات کی ترتیب تو بلا اختلاف توفیقی ہے اور اس پر اجماع ہے جیسا کہ علامہ زرکشی "البرہان" میں اور ابو جعفر بن زبیر المناصب میں ذکر کیا ہے چنانچہ ابو جعفر لکھتے ہیں :

"سورتوں میں آیات کی ترتیب تو بلا اختلاف توفیقی ہے اور اس بارے میں امت مسلمہ

کے ماہین کوئی اختلاف نہیں ہے"

اور علامہ سیوطی لکھتے ہیں :

"اجماع، نصوص مترادفہ اور علماء کی تصریحات سے یہ ثابت ہوتا ہے کہ آیات کی

ترتیب بہر حال توفیقی ہے"

اس بنا پر علامہ زرکشی لکھتے ہیں :

"لہذا آیات کی تقدیم و تاخیر کے ساتھ قرأت جائز نہیں ہے اور بعض نے آیت وَ

رَتَّلِ الْقُرْآنَ تَدْوِينًا کے بھی یہی معنی بیان کیے ہیں یعنی ترتیب کے ساتھ قرآن کی تلاوت

کرتے رہو"

اب رہا یہ سوال کہ موجودہ سورتوں (از فاتحہ تا الناس) کی ترتیب بھی توفیقی ہے یا اس میں صحابہ

کرام کے اجتہاد کو دخل ہے۔ اس مسئلہ میں گو علامہ زرکشی نے اختلاف نقل کیا ہے اور لکھا ہے کہ اس میں علماء کے

تین گروہ ہیں یعنی :

۱ سورتوں کی موجودہ ترتیب اجتہادی ہے اور یہی وجہ ہے کہ صحابہ کرام کے صحائف مختلف ترتیب پر تھے

۲ اکثر سورتوں کی موجودہ ترتیب تو آنحضرت صلی اللہ علیہ وسلم سے ثابت ہے جیسے السبع الطوال ،

لہ راجع زرکشی ۲۵۶، ۲۵۷ و سیوطی ۴۰۱-۴۱۰ و فیہ ذکر الوایات و نصوص العلماء متعلق بہذا الباب

المحواہم اور المفصل مگر بعض سورتوں کی ترتیب صراحت کے ساتھ آنحضرت سے ثابت نہیں ہے۔
۳۔ آیات کی طرح سورتوں کی موجودہ ترتیب بھی تو فیسی ہے اور اکثر روایات اہل آثار سے ثابت ہوتا ہے
کہ آنحضرت صلی اللہ علیہ وسلم ان سورتوں کو موجودہ ترتیب کے ساتھ تلاوت فرمایا کرتے تھے اور یہ
بات گو کسی قولی حدیث سے ثابت نہیں ہے مگر فعلی روایات اس کی تائید ہیں۔

ہمارے نزدیک یہ تیسری رائے صحیح ہے اور مندرجہ ذیل دلائل سے اس کی تائید ہوتی ہے :

۱۔ اذ لا قرآن پاک لوح محفوظ میں لکھا گیا اور پھر آسمان دنیا پر بیت العزۃ میں نازل کیا گیا بعد ازاں ۲۳ سال
کی مدت میں حسب ضرورت و حسب حوادث تدریجاً نازل ہوتا رہا جس سے ثابت ہوتا ہے کہ قرآن ابتداء
ہی سے مرتب ہے یہی وجہ ہے کہ آنحضرت نے بھی ترتیب نزولی کے مطابق اس کی کتابت نہیں کروائی۔

۲۔ آنحضرت صلی اللہ علیہ وسلم ہر سال رمضان المبارک میں جبریل سے قرآن کا دور کیا کرتے تھے اور جس سال
آنحضرت صلی اللہ علیہ وسلم فوت ہوئے ہیں دو مرتبہ دور فرمایا اور ظاہر ہے کہ یہ دو مرتبہ ہوا ہوگا اور سورتوں
کی موجودہ ترتیب کے مطابق آنحضرت صلی اللہ علیہ وسلم نے جبریل پر قرآن پیش کیا ہوگا۔

۳۔ صحیح مسلم کی ایک روایت میں ہے کہ آنحضرت صلی اللہ علیہ وسلم نے فرمایا :

اقْدُءُوا الذِّهَادَ دِينَ الْبَقَّةِ وَالْاَلْ عَمْدَانَ كَدُورِشِنِ سُوْرَتُوْلِي لِيْنِي الْبَقْرَةَ وَاَلْ عَمْرَانَ كِي
تلاوت کیا کرو۔

۴۔ ابن ابی شیبہ نے المصنف میں سعید بن خالد سے روایت کی ہے کہ آنحضرت صلی اللہ علیہ وسلم نے
”الصبح الطوال“ کو ایک رکعت میں پڑھا اور یہ بھی کہ آنحضرت صلی اللہ علیہ وسلم المفصل کو ایک رکعت
میں جمع کر لیا کرتے تھے۔

۵۔ صحیح بخاری میں ابن مسعود سے مروی ہے کہ آنحضرت صلی اللہ علیہ وسلم نے سورہ نبی اسرائیل، الکہف،
مریم، طہ اور الانبیاء کے متعلق فرمایا : رَأَيْتُنَّ مِنَ الْعِتَاقِ الْاَوَّلِ وَهُنَّ تِلَاوَتِي اَوَّلِ اَنْحُرْتِ صَلِي
عليه وسلم نے موجودہ ترتیب کے مطابق ان سورتوں کے نام ذکر فرمائے۔

۶۔ صحیح بخاری میں روایت ہے کہ آنحضرت صلی اللہ علیہ وسلم ہر رات اپنے بستر پر جا کر سورہ اخلاص اور
سورہ فاتحہ پڑھ کر اپنی ہتھیلیوں پر دم کرتے تھے۔

۷۔ ابو داؤد طیالسی میں واثم بن اسقع سے روایت ہے کہ آنحضرت صلی اللہ علیہ وسلم نے فرمایا:

أُعْطِيتُ مَكَانَ التَّوْرَةِ السَّبْعَ الطُّوَلِ وَأُعْطِيتُ مَكَانَ الزَّبُورِ الْمِثِينَ
وَأُعْطِيتُ مَكَانَ الْإِنْجِيلِ الثَّمَانِي وَفُضِّلْتُ بِالْمُقَمَّلِ

اس حدیث سے معلوم ہوتا ہے کہ قرآن کی موجودہ ترتیب آنحضرت صلی اللہ علیہ وسلم سے ماخوذ ہے کیونکہ قرآن کی تمام سورتیں اسی ترتیب کے ساتھ ہیں۔ اسی بنا پر کرماتی البرہان میں لکھے ہیں:

تَرْتِيبُ السُّورِ هَكَذَا هُوَ مِنْ عِنْدِ اللَّهِ وَفِي اللُّوحِ الْمُنْفُوظِ

۸۔ بعض علماء نے آیت کریمہ فَاَتُوا بَعْشَرَ سُوْرَةٍ كِي تَفْسِيْرٍ مِيْن لِّكَلِمَةٍ كِي مِيَالِ دَس سُوْرَتُوْنِ سِي

مراد البقرہ سے لے کر ہود تک دس سورتیں مراد ہیں۔ حالانکہ سورہ ہود کی ہے اور تو بہ تک

تمام سورتیں مدنی ہیں جو اس کے بعد نازل ہوئی ہیں لہ

حضرت ابن عباسؓ کا اثر

ان جملہ دلائل سے ثابت ہوتا ہے کہ جس طرح آیات کی ترتیب تو قیفی ہے اسی طرح سورتوں کی ترتیب

بھی تو قیفی ہے اور اس میں کسی قسم کے اجتہاد کی گنجائش نہیں ہے جن علماء نے سورتوں کی موجودہ ترتیب کو

اجتہادی قرار دیا ہے ان کے سامنے ابن عباسؓ کا ایک اثر ہے کہ انہوں نے حضرت عثمانؓ سے سوال کیا کہ

سورہ براءۃ کو طوال کے ساتھ کیوں جمع کر دیا گیا حالانکہ یہ تین سے ہے تو حضرت عثمانؓ نے فرمایا:

كَانَتْ اِلَافًا لِمَنْ اَوْ اَبْلَ مَا اُنْزِلَ بِالْمَدِيْنَةِ وَ بَعَاءَةٌ مِّنْ اَخْرِالِ الْقُرْآنِ

فَكَانَتْ قَصَّتْهَا شَبِيْهًا بِقَمِيْطٍ فَقَبِضَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ وَ لَمْ

يَكِيْنُ لَنَا اَنْ تَهِيَ، فَخَلَنْتُ اَنْهَا مِنْهَا فَمِنْ ثَمَّ قَرَنْتُ بَيْنَهُمَا ————— الخ

جس سے ثابت ہوتا ہے کہ سورہ انفال کی ترتیب اجتہادی ہے مگر اس روایت کا مدار زید فارسی

پر ہے جسے امام بخاریؒ نے ضعف میں ذکر کیا ہے اور پھر اس سے یہ کتب ثابت ہوتا ہے کہ حضرت عثمانؓ اپنی

راتوں سے نفی اثبات کرتے۔ وحاشاہ اللہ من ذالک لہذا یہ حدیث بے اصل ہونے کی بنا پر رجحت

نہیں ہو سکتی لہذا صحیح یہی ہے کہ آیات کی طرح سورتوں کی ترتیب بھی تو قیفی ہے جس میں اجتہاد کو

گنجائش نہیں۔

۱۔ ذرکتی، ج ۱، ص ۲۵۴-۲۵۹، حدیث پر بحث کے لیے دیکھئے مسند احمد، تعلق احمد شاکر، رقم ۳۹۹، فانہ نفیس، حدیث ۲۸۴

(۵)

ایک اعتراض اور اس کا جواب

اب سوال یہ باقی رہ جاتا ہے کہ اگر موجودہ ترتیب تو قیفی ہے اور آنحضرت صلی اللہ علیہ وسلم کے زمانہ میں بھی یہی ترتیب تھی تو پھر دو نبوت میں ہی قرآن کیجا کیوں جمع نہیں کر دیا گیا اور اسے منشر حالت میں کیوں چھوڑا گیا۔

یہ سوال واقعی ذہنی ہے مگر علماء نے اس کے تشفی بخش جوابات دیے ہیں جن کا مامل یہ ہے:

- ۱۔ اس وقت اس قسم کے دو اعلیٰ موجود نہ تھے جو قرآن کو یکجا کرنے کا باعث بنتے۔
- ۲۔ نزول وحی کے ساتھ آنحضرت صلی اللہ علیہ وسلم از خود اس کی نگرانی فرماتے اور پھر نزول وحی کے زمانہ میں بعض آیات پر نسخ کا بھی احتمال تھا اس لیے آنحضرت صلی اللہ علیہ وسلم کے زمانہ میں ہی قرآن لکھ تو لیا جاتا مگر اسے ایک صحیفہ میں جمع نہ کیا گیا تاکہ اگر تغیر کی ضرورت پیش آئے تو آسانی سے تبدیل ہو سکے۔ چنانچہ ذرکشی لکھتے ہیں:

وَاتِّمَامًا لِمَا كُتِبَ فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ فِي مِصْحَفٍ لَيْلًا يُفَضَّلُ إِلَى تَعْيِينِهِ فِي كُلِّ وَتٍ نَزَلَتْ تَأْخِذُ تَالِيْفُهُ إِلَى أَنْ كَمَلَ نَزْدُ الْقُرْآنِ بِمَوْنِهِ صَلَّى اللَّهُ عَلَيْهِ وَسَلَّمَ لَه

الغرض کتابین وحی جو قرآن لکھتے وہ آنحضرت کے مکان میں محفوظ کر دیا جاتا اور کاتب خود اپنے لیے بھی اس کی ایک کاپی رکھ لیتے اس طرح یہ معینے اور کتابین وحی کے ذاتی نسخے اور صحابہ کرام کے حافظے قرآن کی حفاظت کا ذریعہ ہے اور قرآن ہر قسم کی دست برد سے محفوظ رہا۔ — اِنَّا نَعْبُدُ نَزْدُ لَنَا الذِّكْرَ وَ اِنَّا لَه لِعَافِلُونَ وَالْحَمْدُ لِلَّهِ عَلَى ذَلِكَ

عہدہ صدیقی اور تالیف قرآن

مدرجہ بالا تفصیل سے یہ بات تو واضح ہو چکی ہے کہ عہدہ نبوی میں قرآن کریم مکمل صورت میں لکھا ہوا موجود تھا مگر اس کی آیات اور سورتیں پر آگندہ اور منشر تھیں یعنی مختلف ٹکڑوں پر لکھا ہوا تھا اور یکجا جمع نہیں کیا گیا تھا اور یہ بات بھی پایہ ثبوت کو پہنچ چکی ہے کہ آیات اور سورتیں موجودہ ترتیب عہدہ نبوی میں ہی قائم کر دی گئی تھی اور اسی ترتیب کے مطابق قرآن کی تلاوت اور قراءت ہوا کرتی تھی اور قرآن جس

طرح سینوں میں محفوظ تھا اسی طرح صحیفوں میں بھی لکھا جا چکا تھا اور آیت اِنَّا نَحْنُ نَزَّلْنَا الذِّكْرَ وَاِنَّا لَءَلْحِفُونَہُ کے مطابق ہر پہلو سے قرآن کی حفاظت ہو رہی تھی۔

حضرت ابوبکرؓ سب سے پہلے شخص ہیں جنہوں نے آیات و سُوْر کو مرتب شکل میں صحف کے اندر جمع کر دیا اور نہ محض قرآن کی کتابت ایسی چیز نہ تھی جو عہد صدیقی میں ہوئی ہو بلکہ متفرق پڑوں کی شکل میں آنحضرت صلی اللہ علیہ وسلم کے عہد میں لکھا ہوا موجود تھا حضرت ابوبکرؓ صدیق نے ان متفرق شذرات کو یکجا تالیف کر دیا گو یا یوں سمجھئے کہ بیت نبوی میں متفرق اوراق موجود تھے حضرت ابوبکرؓ نے ان کو جمع کر کے یکجا باندھ دیا تاکہ کوئی ورق ضائع نہ ہونے پاتے تھے

حضرت ابوبکر صدیقؓ نے جمع قرآن کا یہ اہتمام ۳؎ جنگ یمانہ کے خاتمہ پر کیا۔ یہ جنگ مسلمانوں اور مسیلہ کذاب کے درمیان ہوئی تھی جس میں ستر کے قریب قرآن صحابہ شہید ہو گئے تھے (اور ستر قرآن قبل ازین بزمعونہ میں شہید ہو چکے تھے) حضرت عمرؓ گھبراہٹ زدہ ہو کر حضرت صدیق اکبرؓ کے پاس آئے اور عرض کی۔ امیر المؤمنین! :-

”اگر اسی تیزی اور سرگرمی کے ساتھ معرکوں میں قرآن شہید ہوتے رہے تو قرآن کے ضائع ہو جانے کا اندیشہ ہے بہتر ہے کہ قرآن جمع کر دیا جائے تاکہ محفوظ رہے۔“

حضرت ابوبکرؓ نے تردد کا اظہار کیا اور فرمانے لگے:

”كَيْفَ نَفْعَلُ مَا لَمْ يَفْعَلْهُ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ“

کہ جو کام آنحضرت صلی اللہ علیہ وسلم نے نہیں کیا ہم اس پر کیسے اقدام کر سکتے ہیں۔

مگر جب حضرت عمرؓ نے بار بار اس پر زور دیا کہ ہُوَ وَاللّٰهُ خَيْرٌ (کہ بخدا! بہتری اسی میں ہے) تو صدیق اکبرؓ نے بھی باور کر لیا اور حضرت زید بن ثابتؓ انصاری کو بلا کر اس ہم پر مامور کیا۔

حضرت زید بن ثابتؓ انصاری کے کاتب وحی تھے اور ان کی دیانت و امانت پر بھی کسی کو شبہ نہیں تھا۔ وہ اس منصوبے کی عظمت کو بھی سمجھتے تھے۔ چنانچہ انہوں نے اپنی ذمہ داری کا اظہار ان الفاظ میں کیا۔

نَوَ اللّٰهُ لَوْ كَلَّمْتَنِي لَنَقُلَّ جَبَلٌ مِّنَ الْجِبَالِ مَا كَانَ اَتَقَلُّ عَلَيَّ مِمَّا مَدَنِي رَبِّہِ

۱۰ سورۃ الحج: ۹۰۔ برمان ۱: ۳۳۸ والیوطی ج ۱، ص ۱۰۱

۳؎ یہ جنگ ۳؎ کے اواخر میں شروع ہوئی اور بیح الاول ۳؎ میں ختم ہو گئی (منہ)

(5)

مِنْ جَمْعِ الْقُرْآنِ

سجدا اگر مجھے پہاڑ کو ایک جگہ سے دوسری جگہ پر نقل کرنے کی تکلیف دیتے تو یہ کام اس مہم کو جمع قرآن کی نسبت میرے لیے آسان تھا۔

زید بن ثابت نے بھی حضرت ابوبکر کے سامنے انہی الفاظ سے معذرت کی جو حضرت ابوبکر نے حضرت عمر کے سامنے اظہار کیے تھے لیکن باہم مراجعت کے بعد زید بن ثابت نے بھی محسوس کر لیا کہ قرآن کا جمع کرنا ضروری امر ہے چنانچہ زید بن ثابت اپنے ایک بیان میں فرماتے ہیں:

حَتَّى شَرَحَ اللَّهُ صَدْرِي لِلذَّوِي شَرَحَ لَهُ صَدْرَ أَبِي بَكْرٍ وَعَمَدُ

حتیٰ کہ مجھے بھی اس مسئلہ میں الشراح حاصل ہو گیا جیسا کہ حضرت ابوبکر اور حضرت عمر کو ہوا تھا۔

حضرت زید بن ثابت اور ان کی مساعی

چنانچہ حضرت زید بن ثابت انصاری حضرت ابوبکر صدیق فلیفہ اول کے پاس سے حکم پا کر آتے ہیں اور اس مہم کو تیزی اور مستعدی سے شروع کر دیتے ہیں ان کا بیان ہے۔

فَتَبِعْتُ الْقُرْآنَ أَجْمَعَهُ مِنَ الْعُسْبِ وَاللِّغَاوِ وَصُدُورِ الرِّجَالِ حَتَّى

وَحَبَّتْ أَخَذَ سُدْرَةَ التَّوْبَةِ مَعَ أَبِي حَزِيمَةَ الْاَنْصَارِيِّ لَمْ يَأْخُذْهَا

مَعَ أَحَدٍ غَيْرِهِ

تو میں نے نہایت احتیاط اور پوری چھان بین کے ساتھ حسبِ لثام اور لوگوں کے حفظ

سے..... قرآن کو جمع کرنا شروع کر دیا حتیٰ کہ سورہ توبہ کی آخری آیت "لَقَدْ جَاءَكُمْ كِتَابٌ

الْبُحْرَانِ الْاَنْصَارِيِّ کے پاس لکھی جوتی ہی ان کے علاوہ اور کسی صحابی کے پاس یہ آیت محفوظ نہ تھی۔

المنرض وہ صحیفہ جو زید بن ثابت نے جمع کیا حضرت ابوبکر کے پاس محفوظ رہا ان کی وفات کے بعد

حضرت عمر کی حفاظت میں چلا گیا پھر حضرت عمر چونکہ کوئی تالیف مقرر کر کے نہیں گئے تھے اس لیے یہ صحیفہ

لَهُ الْاَبْنُ حَزِيمَةَ الْاَنْصَارِيِّ هُوَ غَيْرُ حَزِيمَةَ بْنِ ثَابِتٍ الْاَنْصَارِيِّ ذِي الشَّهَادَتَيْنِ (تہذیب ۳، ۱۲۰، ۱۲۱) اَمَّا

حَزِيمَةُ تَوْجِيهًا عِنْدَهُ اَيُّهُ مِنْ سُورَةِ الْاَحْزَابِ (صحیح البخاری مع الفتح، ج ۱۰، ص ۳۹۴) وَهَذِهِ الْقِصَّةُ اَيُّ

رَقِصَةً حَزِيمَةَ كَانَتْ فِي خِلَافَةِ عَثْمَانَ لَمَّا لَبَّ الْمَصْنَعُ وَكَانَ الْجَمَاعُ اَيْضًا زَيْدَ بْنَ ثَابِتٍ كَمَا سَيَأْتِي

حضرت حفصہ کی نگرانی میں رہا ہے
ایک وہم اور اس کا ازالہ

حضرت زید کے مذکورہ الفاظ بآئہ لَمْ یَجِدْ لِنَفْسِهِ سُوْرَةَ التَّوْبَةِ اِلَّا مَعَ اَبِي خَذِيْمَةَ اِلَّا لِنَصْرَتِي سے یہ وہم ہو سکتا ہے کہ پھر پورا قرآن تو اتر کے ساتھ ثابت نہیں ہے بلکہ بعض آیات (مثلاً سورۃ براءت کا خاتمہ) صرف ایک شخص کی شہادت پر درج کر دی گئی ہیں حافظ ابن حجر اسی وہم کا ازالہ کرتے ہوئے لکھتے ہیں:
”اولاً تو سورۃ براءت کی آخری دو آیتوں کے متعلق ابو خزیمہ کے ساتھ خود زید بن ثابت حضرت عمرؓ اور ابی بن کعبؓ کی شہادتیں موجود ہیں لہذا ابو خزیمہ کے نفرد کا سوال ہی پیدا نہیں ہوتا اور پھر
”لَمْ یَجِدْ“ کے یہ معنی بھی نہیں ہیں جو وہم کا موجب بن رہے ہیں بَلْکَرِ اِنَّ الْمُنَادِ مِنَ النَّفْسِ
لَفِیْ وَجُوْدٍ هَا مَكْتُوْبَةٌ لَا نَفْسٌ کُوْنَهَا مَعْفُوْطَةٌ“ ۱

یعنی یاد تو متعدد صحابہ کو تھیں مگر کتب ہونے کی صورت میں صرف ابو خزیمہ کے پاس موجود تھیں اس کی تائید اس سے بھی ہوتی ہے کہ حضرت ابو بکرؓ نے حضرت عمرؓ اور زید بن ثابت کو یہ تاکید کی تھی کہ جب تک کسی آیت پر تحریر کے علاوہ دو شاہد موجود نہ ہوں اسے درج نہ کیا جائے۔

الغرض حضرت ابو بکر کے حکم سے پہلی مرتبہ قرآن پاک صحف میں جمع کیا گیا اور حضرت ابو بکر کی فیصلت کے لیے ہی کافی ہے کہ وہ قرآن کے جامع اول میں چنانچہ حضرت علیؓ بن ابی طالب فرماتے ہیں:
اَعْظَمُ النَّاسِ فِي الْمَصَاحِفِ اَجْبَدُ الْاَبُوْبِكْرِ رَحِمَهُ اللهُ عَلٰی اَبِيْ بَكْرٍ لَمَّا اَدْلُ مِنْ
جَمَعَ كِتَابَ اللهِ

قرآن کو مصاحف میں جمع کرنے میں سب سے زیادہ اجر و ثواب کے مستحق حضرت ابو بکرؓ ہیں جنہوں نے سب سے پہلے کتاب اللہ کو یکجا کر دیا ہے
حافظ ابن حجر الفتحؒ میں لکھتے ہیں:

اگر کوئی انصاف پسند آدمی حضرت ابو بکر کے اس کارنامے پر غور کرے تو اسے یقین ہو جائے گا کہ یہ حضرت ابو بکر کی بہت بڑی فضیلت اور منقبت ہے اور بموجب ”مَنْ سَنَّ سُنَّةَ“

۱۔ صحیح ابی داؤد ج ۱۰ ص ۳۸۲۔ ۳۹۰ و باب تالیف القرآن ج ۱ ص ۴۱۴۔ ۴۱۷ و سنن احمد

بتحقیق شاکر و طبقات ابن سعد ج ۱ ص ۲۸۹ و الاتقان ج ۱ ص ۱۰۱ و فتح الباری ج ۱ ص ۳۸۶ بحوالہ

(6)

حضرت ابو بکرؓ کے بعد جو بھی قرآن جمع کرے گا اس کا اجر حضرت ابو بکرؓ کو تا قیامت پہنچا رہے گا۔
حضرت علیؓ کے بارے میں بھی سجستانی نے ابن سیرین کے واسطے سے روایت نقل کی ہے کہ آنحضرت
صلی اللہ علیہ وسلم کی وفات پر حضرت علیؓ فرماتے تھے:

”أَيُّتُ أَنْ لَا أَخْذُ عَلَيَّ رِدَائِي إِلَّا لِمَصَلَاةٍ جُمُعَةٍ حَتَّى أَجْمَعَ الْقُرْآنَ نَجْمَةً“

مگر حافظ ابن حجر فتح الباری میں لکھتے ہیں:

”أَسْتَلَدُهُ مَبِينٌ لِذَلِكَ“

الغرض صحابہ کرام کی بلند ہستی اور اخلاص کی بدولت عہد صدیقی میں جمع قرآن کا کام تقریباً ایک سال
میں پائی تکمیل کو پہنچ گیا۔ جنگ یدمانہ کے خاتمہ پر ۱۲ھ کو اس مہم کی ابتداء ہوئی۔ اور حضرت ابو بکرؓ کی وفات سے قبل
ہی زید بن ثابت اور دیگر صحابہ کے تعاون سے یہ کار خیر انجام پایا اور وہ صحائف جو جمع کیے گئے تھے حضرت
ابو بکرؓ کے پاس سرکاری خزانہ میں محفوظ رہے۔

اس تجویز کا شرف تو حضرت عمرؓ کو حاصل ہے جیسے زید بن ثابت نے حضرت ابو بکرؓ کے حکم سے عملی جامہ
پہنایا اور خلیفہ نے از خود اس منصوبہ کی نگرانی فرمائی۔ اس بنا پر قرآن کا جمع کیا جانا حضرت ابو بکرؓ کی اولیات

سے ہے۔

مصحف کی وجہ تسمیہ

جب قرآن اوراق میں جمع ہو گیا تو حضرت ابو بکرؓ نے صحابہ سے راتے طلب کی کہ اس مجموعہ کا نام کیا رکھا
جائے۔ آخر کار مختلف تجاویز کے بعد اس کا نام مصحف رکھا گیا۔ چنانچہ علامہ سیوطیؒ ابن اشرہؒ کے حوالے سے
لکھتے ہیں:

”قَالَ أَبُو بَكْرٍ التَّسْوِالَةَ إِسْمًا فَقَالَ بَعْضُهُمُ السَّفْدُ“ قَالَ ذَلِكَ إِسْمُ
تَسْمِيَةِ الْيَهُودِ، فَكَرِهُوا ذَلِكَ وَقَالَ بَعْضُهُمُ الْمُصْحَفُ فَإِنَّ الْمُبَشَّةَ
يَسْمُونَ مِثْلَهُ الْمُصْحَفُ“ فَاجْتَمَعَ رَأْيُهُمْ عَلَى أَنْ سَمَّوْهُ الْمُصْحَفَ ۝

فتح الباری ج ۱۰ ص ۳۸۶-۳۸۷ ۷ تاریخ الخلفاء ص ۵۷ طہند ۷ الاتقان ج ۱ ص ۱۹ والیضا
مقدمۃ التفسیر نیشاپوری ہاشم الطبری ج ۱ ص ۴۴ والیضا قول ابن العالیہ اَتَمَّرَ جَمَعُوا الْقُرْآنَ فِي
مُصْحَفٍ فِي خِلَافَةِ أَبِي بَكْرٍ كِتَابِ الْمَصْحَفِ ص ۹

حضرت ابو بکرؓ کے جمع کردہ مصحف پر امت کا اجماع ہے اور تو اتر کے ساتھ اس کی صحت ثابت ہو چکی ہے۔ اکثر علماء کا یہ خیال بھی ہے کہ اس کی کتابت اور رسم الخط سب سے پہلے تھا اس اعتبار سے یہ مصحف عہد نبوی میں جمع شدہ قرآن کے عین مطابق تھا اور عہد عثمانی تک اسی مصحف کے مطابق قرابت و تلاوت ہوتی رہی۔

ایک اعتراض اور اس کا جواب

رافضی یہ اعتراض کرتے ہیں کہ جو کام آنحضرت صلی اللہ علیہ وسلم کے عہد مبارک میں نہیں ہوا تھا حضرت ابو بکرؓ نے اس بدعت کا ارتکاب کیوں کیا؟ تو اس کے جواب میں حافظ ابن حجر فرماتے ہیں:

”یہ کام حضرت ابو بکرؓ نے اجتہاد کی بنا پر کیا اور اس میں اللہ در رسول، کتاب اللہ اور عام امت کی ضرورت ہی پیش نظر تھی اور پھر آنحضرت صلی اللہ علیہ وسلم نے کتاب اللہ کے لکھنے کی تو اجازت بھی دی تھی۔ صرف اس کے ساتھ کسی اور چیز کے لکھنے سے منع فرمایا تھا اور حضرت ابو بکرؓ نے بھی صرف کتاب اللہ کے لکھنے کا حکم دیا تھا..... اور اللہ تعالیٰ نے قرآن میں اس کی پیش گوئی کی تھی کہ یہ قرآن صحیف میں جمع ہوگا یَتْلُو صُحُفًا مُّطَهَّرَةً اور یہ قرآن آنحضرت صلی اللہ علیہ وسلم نے خود ہی لکھوایا تھا۔ حضرت ابو بکرؓ نے تو صرف ان متفرق شدہ کتب کو جمع کر لیا تھا۔ نَالِحًا مَّصْلُومًا لَيْسَ ذَلِكَ مِنَ الذِّيَادَةِ عَلَىٰ اٰمْتِيَاطِ الرَّسُولِ صَلَّى اللّٰهُ عَلَيْهِ وَسَلَّمَ بَلْ هُوَ مُسْتَمَدٌّ مِنَ الْقَوَاعِدِ الَّتِي مَلَّهَا الرَّسُولُ صَلَّى اللّٰهُ عَلَيْهِ وَسَلَّمَ“

اسلام کا معاشرتی نظام

خوشیوں کی بہار آئے گی، مختلف افراد و طبقات اپنے باآزاد حقوق سے بہرہ ور ہوں گے اور معاشرہ امن و سکون کا گہوارہ بنے گا۔ اور اگر کوئی ان اصولوں سے انحراف کر کے معاشرہ کے سکون کو برباد کرنا چاہے تو صحیح اسلامی حکومت جس کا سطح نظر انصاف، امانت اور خدمت ہے۔ امن و چین کی بحالی کے لیے آگے بڑھے گی۔

گذشتہ سے پیوستہ

اسلام کا معاشرتی نظام

طبقاتی حقوق کا تحفظ

اسلام بچوں کے حقوق ان کی پیدائش سے قبل تسلیم کرتا ہے۔ اسی لیے حاملہ عورت کو اذیت پہنچا کر اس کا عمل منقطع کرنے کی باقاعدہ سزا مقرر ہے۔ نیز حاملہ کو اس کے کسی تصور پر ایسی سزا نہیں دی جاسکتی جو اس کے لیے مہلک ثابت ہو سکے۔ عہد نبوی میں ایک عورت سے زنا کا ارتکاب ہو گیا۔ احساسِ ندامت اسے کشاں کشاں حضور رسالت مآب صلی اللہ علیہ وسلم میں لے آیا اور اس نے از خود سزا کا مطالبہ کیا تاکہ وہ انورہی محاسبہ سے بچ سکے۔ آپ نے اس کے اس جذبہ کی قدر فرمائی، مگر سزا کو بچنے کی پیدائش پر ملتوی کر دیا۔ پیدائش کے بعد اس نے پھر سزا کا مطالبہ کیا۔ مگر آپ نے کہا کہ ابھی بچے کو دو دھڑ پلائی رہو۔ جب دو دھڑ چھڑایا جائے گا تو سزا بھی دی جائے گی۔ چنانچہ ایسا ہی ہوا۔ یاد رہے یہ اہتمام ایک نابالغ بچے کے متعلق تھا۔ اس سے اندازہ ہو سکتا ہے کہ بچوں کے معصوم طبقہ کے اسلام کی نظر میں کیا حقوق ہیں؟

اسی طرح ضعیفوں، کمزوروں اور زیر دستوں کے حقوق کو بھی محفوظ کیا گیا حتیٰ کہ جنگ کے زمانہ میں بھی نبی کریم صلی اللہ علیہ وسلم اور خلفائے راشدین اپنے سپہ سالاروں کو تاکیدی ہدایت فرمایا کرتے تھے کہ ضعیفوں اور کمزوروں پر ہاتھ ڈالنا۔

یتیموں، بیواؤں اور محتاجوں کی امداد و اعانت اور دل جوئی کے بارے میں خصوصی تاکید فرمائی گئی ہے اللہ تعالیٰ نے ان لوگوں کی تعریف کی ہے جو يُطْعِمُونَ الطَّعَامَ عَلَى حُبِّهِمْ مِسْكِينًا وَيَتِيمًا وَأَسِيرًا اور وہ حدیث کثیفیٰ بلیغ ہے جس میں بتایا گیا ہے کہ قیامت کے روز اللہ تعالیٰ بعض لوگوں سے فرمائیں گے میں تمہارا محتاج تھا تم نے مجھے کھانا کب کھلایا۔ میں بپاسا تھا تم نے مجھے پانی کیوں